

ప్రకాశకః :

కవిరాజ హస్తాక్షర్పః చిరాం

# జా పూ జి

(ది వ్య సక్రి ఏ తి)

ఉభయభాషాప్రసీది

కొత్త సత్యనారాయణ చౌదరి

నర్వస్వామ్యములు కావ్యకర్తవి

వేల :— ఎనిమిదణాలు

తొలి కూర్పు : వేయి ప్రతులు

గిరిజా పద్మమాలి

౩౦

హరిహరి! యెట్టివార్తవిచనాయె మహాత్ముడె పోయెనంచుఁ జి  
చ్చుఱిపిడుగెట్టులట్టడఱి చూడినగోడును దీర్పవింక నె  
వ్వరితరహాను? సర్వము ప్రపంచము ఘోరవిపత్పరగనల్  
పోరయఁగఁదాటుమాఁజియియపూర్వపరిస్థితిఁబ్రుంగిక్రుంగదో!

౨

ఓయిమహాత్మా! లోకము నయోమయమై హతచూటిపోయిన  
శ్రేయఃకః సిన్నఁబొసియెవఁడెక్కడ నేమిటఁబ్రొట్టువున్ననో!  
న్యాయము చట్టుబండలయి యూఱిడిపోయెనె? పాడులోకమీ  
గాయముమాన్సుకో నయితిగాక కృశించి తపించి పోవదే!

ఒకఁడుఁజోస్యముచేప్పఁజాయె నదియేమోగాని-నిర్భాగ్యజా  
తికి నిట్లంచుచు వ్రాసిపెట్టఁ దుదికి దివ్యాత్మునిం గోలుపో  
వక యెట్లుండును? బాడులోకమిఁకఁజావన్ రాదె! యీదేశమిం  
తకు మోక్షంబును జూడ నేర్చు నె నిరాధారస్థితిన్ గూలదే !

అయ్యో! దై వమ! యెవ్వరాదుకొను వారయ్యమహాఘోరమే  
యయ్యోన్ : హైందవజాతికింక గతిలేదాస్వామి! యూరూర ఘా  
కుర్యాలిం చెడి నాథుఁడేడి? యెవఁడో గోరాడి పోరాడి రా  
వయ్యాయంచును మోక్షమిచ్చు నె! మహాత్మా! నీవులేకుండఁగా

అదిగో! మొన్న నె తోకఁచుకొయనియ్యాయా దేశ దేశాల కా  
పదలన్ గూర్చెడివార్త వింటి; మదిదొర్భాగ్యంబుగామాకె దు  
ర్విధి యీ తీరున నంటఁగట్టెనె! ధరిత్రీమండలంబెల్ల బె  
ట్టిదమై యెట్టులు క్రిందుమీఁదగుచుఁ బుష్టింబొసిపోనున్నదో!

నాటకమివ్వధిక ముగిసెనా పరమేశ! యిదేలకోజగ  
న్నాటక సూత్రధారివయినాఁడవుగాని విషాదరంగమే  
మాటికిఁదెచ్చి చూపెదవు మాయలమారివి-నీదుచేష్ట లీ  
పాటికిఁజాలుఁజాలుఁభువిభారముఁబెంచియుఁద్రుంతువాప్రభూ!

2

జనసామాన్యమునిన్ను దైవమనియిచ్చన్ మెచ్చి బ్రహ్మాండ సౌ  
ధనివాసముల మెట్టి నట్లయిరి గాదా గాంధిజీ! యే యుగం  
బునఁగానీ నినువంటి వ్యక్తి కలఁడే! పోవయ్య - మాకేల ద  
క్కును నీదివ్యపవిత్రమూర్తి భువిలోఁఘోరంబు రూపెత్తఁగా

౩

లోకులు కాకులే యనుటలో నిజమున్నది; కానినాఁడు చీ  
కాకయి దేశమెల్లఁ బలుగాకులుగాఁ బడిపోవుదాని న  
త్రాఁకల నాఁగివైచిన మహాత్మునిఁ జంపుకొనంగ బుద్ధి యే  
లాకలుగు? బరాత్పరవిలాసములిట్టివో యేమొ చెప్పుమా!!

౪

బంగరువాన వెల్లువలు పాటి ఫలించి ప్రపంచ మంతయున్  
గొంగున దాఁచిపెట్టు నదిగో! నవభారత మంచు మించి యు  
ష్పాంగితిమయ్య: దాని నిజమున్ గుఱితింఁచెడివేళ నిట్టుల  
య్యంగద - యోయిపాపపువిధీ! నినుమెత్తురె లోకులి త్తణిన్!

౫

ఈఁటెల దూసి బల్లెముల నేసెడి జాతికిఁ బాలువోసి బా  
హుటముగాఁ జెమర్చు హృదయంబున నవ్వులు గ్రుమ్మరించునీ  
కేటికి నిట్టి ధుర్మరణ! మిట్టి పరిస్థితి దాపరించె! 'గు  
జ్జేటిని వేటలాడు మగ దేబెలు' పుట్టిరి పాడుభూమిలో

౧౧

తెక్కలు లేని పక్షులయి రేపునుమాపుఁ బరాయి సేవలోఁ  
జిక్కియుఁ (నుక్కిమిక్కిలియుఁ జేడ్చడి నెవ్వగఁ గూరిన త్వమున్  
దక్కని వింతమానుసుల దారియెఱిగిన నీవె నేడు సల్  
దిక్కుల శోక దేవతకుఁ 'దిష్ట' యొసంగితివయ్య యక్కటా !

౧౨

పందెములొడ్డి హత్యలకుఁ బాల్పడు లాఠి విలాతి సైత మా  
నందము కల్గి నీకొక ఘనంబును గూర్చెఁ; ద్వదీయశక్తి మా  
కందఱకంటి మానుసులమైతి మటగచుఁ దలంచువేళ - ఈ  
కొందలమేల ! ప్రాణములు కూలిననందును బాతిబాతికి

౧౩

ఈయుచు కెట్టులాలు ! మము నేలెడువారైన గోయటగచు దుః  
ఖాయతనంబులోఁ గుమిలి యల్లడ తల్లడగొన్న జాతి కా  
ప్రాయముగూర్చి యిగతమరియాదయొసంగిన గాఢి దేవుఁ డ  
య్యో! యికలేడు: కష్టములకోర్చియుఁ బ్రాణములిచ్చి  
[పోయెనా !

౧౪

అనుషమరాజకీయ సమయజ్ఞతసీకెటులబ్బెనయ్య ? నీ  
వనిన సమస్త దేశములయందొక పెద్దటికంబదేల క  
లైనామహనీయ ! నీవిమలకీర్తికి దోహదమైన భవ్యవ  
ర్తనము దలంప నద్భుతముదంబులుగల్గుచునుండు నిచ్చలుకా



౧౧

కటకు మతాభిమాన మెసకం బెసక గంగ-ననుక్షణంబు పా  
మరులకుఁ బ్రాణగొడ్డనుయి మారణహోమము సేయువేళ నం  
దఱకును జెల్మికల్మిని ముదంబుగఁ గూర్చెడిదాఁక బుద్ధి-యే  
మఱక చరించినాఁడవునుమా ! యింక జీవమే పోయె జాతికే

౧౨

మతము ప్రభుత్వవైఖరి సమంబుగఁజూచియు నేర్చికూర్చి య  
ద్భుత పరిణామమిచ్చితివి పో! యిది యెవ్వరుచూపరైరి యీ  
క్షితి; నదిగాక-యందును విశిష్టత కెక్కిన దివ్యమూర్తివై  
బ్రతికితివయ్య నిన్నుఁ గనుభాగ్యమే భాగ్యము నేటివారికిన్

౧౩

అవతారంబు సమాప్తమాయెఁ బరమాత్మా! యింక నేరీతి వ  
త్తువా? లోకంబున నీయనంతమహిమల్ తోరంబులైమాకు ను  
త్సవముల్ గూర్చును; గాని నేఁడు భువిలోఁబార్భాగ్యమేనివ్వటి  
ల్లి వివాదంబులబ్రుంగఁజేయు: నివి నీ లీలా విశేషంబులా !

౧౪

భారతయుద్ధమైన పిదపన్ యదువంశము వోలెనున్న యీ  
భారతజాతి, భాగ్యపరిపాకము దక్కి జవంబువోయి నిం  
డారఁగ శ్లోకసాగరమునందు మునింగెఁ గిరీటివంఢి మా  
వీరుఁడు 'జహ్నరుం' డెటులు విహ్వలభావము వొందికుందునో!

౧౯

నీ దివ్యంబగుజ్యోతి భారతమునందే గాదు లోకంబులోఁ  
బాదుల్ వెట్టనిచోటులేదు: సరిగాఁ బ్రభుభముల్ తీతి యే  
దోదక్కెన్ గద మున్న సంబరములో నున్నారమేగాని యి  
ట్లాధారంబది కూలిపోవునని జోస్యంబైన విన్నారమా !

౨౦

మా మూఁడేడ్ల ఖమారుఁడే యడలి యమ్మా! గాంధీ  
[తాతయ్య నే  
'బాముల్' వేసియుఁగాల్చెనంట-యనఁగాఁ బ్రాణంబులే  
[ప్రాయిన  
త్తైమాజన్మముశూన్యమాయెనకటా! మావత్ప్రపంచంబు రూ  
పే మాయున్ గద నీవు కన్పడనిచో నింకేమి కానున్నదో !

౨౧

తనసర్వస్వముధారవోసియు మహాత్యాగంబుగావించి మిం  
చిన యీవృద్ధతపస్విమీఁదగుటిచేసెన్ మూఁడుస్త్రంబు వా  
నిని మన్నింపదు లోక; మైన నతనిన్ నిర్భాగ్యునింబంపరా  
దనియేమామహనీయునాత్మమనకున్ వ్యాఖ్యానముంజెప్పడే !

౨౨

లోకము నీకు నశ్రువులలో నిలువెల్ల మునింగి తర్పణం  
బీక్రియఁజేయఁగావలసేనే ! యదియేమి పురాకృతంబా ! నా  
కైకనివానులైన భజియించెడి నీవు వినా ప్రపంచ ర  
క్షాకృతి కెవ్వఁడోర్చు ! నిది కట్టిడిదైవముచేయుచేష్టయా !

౨౩

నిన్నుభజించి సర్వధరణీ వలయంబు పవిత్రమయ్యె - నీ  
యెన్నిక ఖండఖండములకేనియుఁ బ్రాకివెలింగె; నింతగా  
మన్ననగొన్న దివ్యగుణమాన్యుఁడు లేడని పెద్ద సంబరం  
బున్నది నేటిదాక - సదియున్ దుది కిట్లయిపోయెదైవమా !

౨౪

'యేసున్' బ్రాణము తీసి శాశ్వతముగా నేజాతి నిర్భాగ్యమై  
గాసింబొందెనొ కన్నులార మనమీకాలంబులోఁజూతు; మా  
దోసంబే యిపు డుప్పతిల్లెనిక మాదుఃఖంబుఁబోకార్పరా.  
వే సర్వేశ్వర ! కావవే ! హృదికి నెంతే శాంతిఁ గావింపవే !

౨౫

అకటా ! కోటిజనంబు లశ్రుముఖులై యల్లాడి యారీతి న  
ర్భకులై నూపురుమంచు నా 'జమున' తీరంబందు-ఆనాఁటిభౌ  
తికవహ్నిక్రియ కంగలార్చి పరమధ్యేయంబుగా నీదు నా  
త్మకుబాహ్వాంజలియిచ్చినారటమహాత్మా! నీవుమర్త్యుండవే!

౨౬

ఎవఁడో యొక్కఁడుకందిరీగలగుఁడానేదోయుపాయంబుతోఁ  
చి విశాలంబగు కొంపకే మొదలు చిచ్చుంబెట్టె: వాఁడేపున  
ర్భవుండై నేఁ డిటవచ్చెనేమొ! యపురా! ప్రారబ్ధమీ నీచుఁ డా  
యువుమ్రుంగెం గద ! యూ మహాత్ముఁ డిఁక లేఁడో పాడు

[లోకంబులో !!

—౨౭

అవుడే మూడవరోజు ధాఁటెనకటా! యాబాలగోపాల మో  
రుపు గాన్నింపని గర్భశోకమవుటన్ రోదించుచున్నారు; మే  
మెవుడే నీటి పురాణపూరుషుని నెందే నింకఁ జూడంగఁబో  
ము-పురాణంబయిపోవు నీకథలు మున్నుండెల్ల దేశాలలో

—౨౮

గండములన్ని ధాఁటెను-సుఖంపడు భారతదేశ మింక నీ  
యండను ఖండఖండముల కద్భుతశాంతియు నివ్వఁజేయుఁ బూ  
జ్యండపు నిన్నుఁజూచుకొని చొక్కియు నిక్కియు మాకుఁ .

[ఋణ్యముల్

పండెనటంచుఁ జెప్పకొనుభాగ్యముపోయెఁగదామహాప్రభూ!!

—౨౯

హరి యపరావతారమని యందును నిన్ను మహాత్మా ! లోకమి  
త్తజినినుగూర్చికుందుట యెబానికిసాక్ష్యము;పై గ-నాఁడుద్వా  
పరమునఁగృష్ణమూర్తియుఁగృహరహితుండగుబోయవానికా  
వరమునఁజేసి భౌతికనివాసము మానుట విందుమేగదా !!

30

మాయలువన్ని రాజ్యములమాంతయు గ్రుక్కిటఁబట్టి నెత్తురుల్  
దోయిటఁ ద్రావి మైకములతో నది జీర్ణస్థుగాక జాతికిన్  
గాయముగూర్చు నేటి పలుగాకులఁ గూళ్ల పుంసలింపఁగా  
న్యాయము దీర్పఁగాఁ దగిన నాథుఁ డిఁకెవ్వఁడు చెప్పఁమావిధి!

30

పనివడి రాయబారము లపారముగాఁ బొనరించిలాఁతి జా  
తిని మొదలంట మార్చితివి దివ్యమహామహితాత్మ ! నేఁడు నీ  
వనునది వేదమై నలువయైనను గాదనలేని నీతియై  
గణుతికి నెక్కెఁగాని సరిగా గుఱుతింపకపోయె లోకమే !!

31

పోరులఁ బచ్చి నెత్తురులు పుచ్చుకొసంగల కుచ్చితంపు వ్యా  
పారమె యిష్టమై కుటుకు పామరజాతిని సైతమీపు ప్రే  
మారఁగ నాదరించియు దమారసముం గురిపించి జ్ఞానభం  
డారము చేతికిచ్చియుఁగటా! యిటులైతివి పాడుభూమిలో !!

33

ఇట్టులుసేయవచ్చునె ! యొకింత కొఱంతయు లేని శాంతియే  
సెట్టనికోటయై తన వివేకమె దివ్యమహాస్త్తమై తపం  
బట్టె యపూర్వరక్షయయి యగ్నిపరీక్షకుఁ బ్రాణ మియఁగా  
నెట్టిన ముందువచ్చు మహనీయుని మ్రింగితివయ్య దైవమా

34

నీవొనరించు దోహదము నేర్పున భారతరత్నగర్భకుఁ  
జేవయుఁగల్గె; సాత్త్వికవిశిష్టత జాతిఁద్రోవ సూపి యు  
చ్ఛావచ ధర్మసూత్రములు సంతనచేసె మహాత్మ ! నీవు మే  
భావివి గావె! నీ విలువ దక్కియుఁ బక్కఁగ నాడుకొంటిమా!!

3౫

పోనీ ! కొండలకేగి యొంటరిగ సుపూర్ణంబుగా మోక్ష ల  
క్షీనాభుండయియుండరాదె! శుభముల్ సిద్ధించు దద్దర్శనం  
బైనన్ మాకనియెంచుకొందుముగదా! యాపాటిపున్నెంబులే  
మైనన్ జేసితిమయ్య ? యందనిఫలం బొసింపఁగా దక్కునే !

3౬

ఇదియొక యద్భుతంబగు పరీక్షయె కావలెఁ గానిచోఁ బ్రజా  
భ్యుదయమెకోరి శాశ్వతమహిమాన్నత పీఠమునెక్కి ధర్మసం  
పద వెదఁజల్లు దీనజనబాంధవు నిట్టి కిరాతుచేతి కి  
చ్చెదవె హరీ! ప్రపంచమిఁకఁజేడ్పడిపోవదె చూచుచుండఁగా!

32

మచ్చరమెక్కి లోకము సమస్తముదూఁకి పిరంగిగుండ్ల కా  
ర్చిచ్చున కగ్గమై యొకవిశిష్టత కోల్పడి పోవునాఁడు నీ  
సచ్చరితంబె చక్కనిప్రశాంతియొనర్చె-సుహృదదేశముల్  
ముచ్చటగాఁగ వింటిమిఁకముందవి యెవ్వఁడొసంగు నివ్విధిన్

3౮

గురువారంబున నేదొసందియము నీకుందోఁచియున్నప్పు డా  
పరమేశున్ నుతియించినాఁడవఁట; మా 'ప్రారబ్ధ'మిమ్మాడ్కిఁ  
దొం

దఱగా దుష్ఫలితంబు నిచ్చునని తత్త్వంబింత గుర్తించువై  
ఖరి మాకెక్కడిదయ్య! యియ్యది పరీక్షాభాగ మే యందుమా!

3౯

ఆరామయ్యకు భక్తుడై వెలయుమాత్యాగయ్యయైనాఁడు నో  
రారన్ బాడుచు నాపరాత్పరునిలో నైక్యంబుగాఁజేరెనో—  
యారోజేయిది 'పువ్వుపంచమి'—కటా! యావత్ప్రపంచంబుదుః  
ఖారావంబుల దగ్ధమాయె మహితాత్మా! నీవు లేకుండుటన్.

౪౦

వెనుక మహాప్రసక్తయు వివేకియునై జగమెల్ల దివ్యవ  
త్తనమునమేలుకొల్పినయదారచరిత్రుఁడు 'కైస్తు' స్వర్గముం  
గనినది శుక్రవారమునఁగాదె! మహాత్ముఁడునైత మద్దినం  
బున నవతారమున్ విడువఁబూనుటలో నొకయర్థముండునా!;

౪౧

సరిగా వేవెలుఁ గస్తమించు తఱిలో సాయంతనప్రార్థనం  
బరయన్ వచ్చెడినేళ నిట్టిమరణం బా బాపుజీ! నీకు? దు  
ర్భరమైపోయెఁ దదీయదృశ్యమున దౌర్భాగ్యంబువిన్నంత-న  
ద్దిర! యెట్లుండెనా? సన్నిధానమున నాతీవ్రత్వమేచూడఁగా!!

౪౨

నిలుపునఁగాల్చివై న నవనిం బడి 'రామహారే' యటంచు ని  
ర్మలహృదయంబుతోనొకనమస్కృతితోఁగనుపించెఁగానికొం  
దలమనుమాట లేశమయినకావినరాదట; వానిమూర్తిలో  
వెలసినయీశ్వరాంశకొకవెల్లును గాకమఱొండుకల్లునా!!

౪౩

ఏ సిద్ధాంతముకోసమై యహరహం బేకాగ్రసీక్షన్ దపో  
వ్యాసంగంబు లొనర్చినాడవో మహాత్మా! దానివైరూప్యమే  
గాసింగూర్చెను నీకు భౌతికముగాఁ; గానిమ్ము-తత్కర్మమే  
యాసాసల్ తెగఁబ్రాణిసత్ఫలము నేయందింపదాచూడమా!!

౪౪

అనఁగా నాత్మసమర్పణంబిది : పృథివ్యాకాశముల్ నిండివే  
దనలోనక్షరమక్షరం బొక మహాధర్మంబు రూపించి మిం  
చినయద్బోధమొనర్చె; దానినయినన్ జత్తంబులోనొయ్యనొ  
య్యనమా త్రించియువెల్లుచూచుకొనలేదామూఢలోకంబికన్

౪౫

అవతారంబులవన్నియున్ వివిధదివ్యాంశంబులన్ నాఁటికిం  
పపుత్రోపన్ బ్రకటించి యందల్కి విశిష్టాకారమే నిత్యకృ  
త్యవిధానంబులలీనమై పరఁగున ట్లత్యంతదీక్షావిధిన్  
మిపులన్ జూపఁగ లేదె! దానివిలువన్ గీర్తింపరే తద్దులున్ఁ

౪౬

భిక్షయంశంబొకనాఁడు ముఖ్యతమమైయున్న త్తలోకంబునై  
తికసూత్రంబులు సంస్కరించు నదియే దివ్యంబుగా-గీతగా  
సకలంబున్ పరిదిద్దఁగాఁగలిగి విజ్ఞానంబు బోధించి జా  
తికి శ్రేయంబొనరించు; విశ్వమునున్న స్థిన్ గాంచునర్వాత్మనా



౪౭

ఓయీమోహనమూర్తి! నిన్నొక మహాయోగింద్రుఁగా లోకర  
తాయోధాగ్రణిఁగా సమస్తభువనతాంతిప్రబోధాత్ముఁగా  
నాయాదేశము లన్ని యెన్నె నెపుడో: యా నీ-చరిత్రంబుమా  
ధ్యేయంబై యొక వేదమై యమితభక్తి గూర్పదే జాతికి!

౪౮

ప్రవాయకపోదు లోక మొకవంకఁ బ్రబంధముగాఁగ భారతా  
మ్నాయముదీటుగా సకలమానవజాతికి బాలశిక్షగా  
ధ్యేయముగా భవత్కథలు దివ్యమనోహరతత్వదృష్టిలో  
నాయె నదెన్నఁచో; భువనమంతయు గానము చేసియుండదే!!

౪౯

నీ కఠినవ్రతంబు లవని గుఱుతింపనివారు తేరు ధ  
ర్మైకపథావలంబివని యందురు లోకులు నిన్ను-దోసమే  
పోడిన సై:పఁజాలని విశుద్ధమనస్కుడవయ్య నీవు భూ  
లోకము నుద్ధరించిన యలోకమహాన్వితమూర్తి వింతకుక

౫౦

ఎనుబదియేండ్ల వృద్ధు నెవఁడేనియు నొద్దిక ముద్దుముద్దుగాఁ  
గనుఁగొని పూజచేసి తనకన్నుల కద్దుకొనంగ నోచునీ  
జనపదమందు నయ్యది యసత్యము చేసి యెవం డభాగ్యుఁడీ  
జనితీటుసిద్ధమయ్యేనికఁ బాపము పండెనో యేమొభూమిలో!

౫౧

పండినజ్ఞానముం గమియఁబండిన స్వానుభవంబు ప్రేమతో  
నిండిన చూపులున్ వెలయు నీమహనీయమనోజ్ఞమూర్తి లే  
కుండిన లోకమెట్టు లికనుండును? సర్వవిధాల నీవు పూ  
జ్యుండవు నీ పవిత్ర హృదయోన్నతి లోక మెఱింగియుండజే!

౫౨

క్రంగెడు నేల నాల్గుచెఱుగుల్ -మహనీయునిఘోరవా ర్తవి  
న్నం గరుపాటి మేనులు వణంకెఁగనారిలి పాటుతప్పి యు  
ప్పొంగిన వేదనన్ గుమిలిపోయెను బుద్ధులు; మాకుదిక్కుచూ  
పంగల నాథుఁడెవ్వఁ డిక్కఁ బాపము పండియు బ్రద్దలయ్యెనా

౫౩

నాలుగుమోములన్ నిగమనాదము లుప్పతిలంగ లోకముల్  
లీలగ సృష్టిచేసి యవలీలగ మోసెడి యా విధాత యిం  
కేల జగమ్ములుంచెనొహరీ! యిక్క నెట్టులుపైఁతుమయ్య!రాఁ  
డేల నమస్త మట్టె నమయించుట కా హరుడైన నియ్యెడకా!

౫౪

తఱుగనిప్రేమయుక్ బలువిధాలఁ దరంగతరంగలీలలన్  
బఱిసి మహాత్మ! యాత్మఁడగుబంధువువోలెహితమ్ముసూపియం  
దఱుకును దల్లిదండ్రుల విధంబయి మెచ్చునుగూర్చు నీవు గూ  
పటి కనరావటన్న నొక్కడైనను నమ్మునె యిమ్మహీష్ఠలికా

౫౧

అనయం బీజగమెల్ల ముక్తిగని సౌఖ్యంబొదఁగాఁ జూచు స  
న్మునివేగాదు మహాత్మా! ధర్మగతులన్ బోధించు రాజర్షి - వె  
వ్వనికిన్ దీక్షని సంశయములను విధ్వస్తముగాఁ జేయువా  
నిని దీర్పంగల జ్ఞాని; వియ్యవనిలో నీ కల్పి సామాన్యమే!

౫౨

నవసేతంబునుబోని నీ యెడఁదలోనన్ లోతుగాఁ బాతుకొ  
న్న విశిష్టంబగు పారమార్థికపు విన్నానంబు గూపించి మా  
నవలోకంబున స్వేచ్ఛమై వెలయు నానారూపభావప్రపం  
చవిచిత్రంబులు కత్తిరించి మదికిన్ స్వాస్థ్యంబు చేకూర్పదే!

౫౩

కలఁతకా స్రుక్కెడి స్వీయదేశమతముల్ గాపాడఁగాఁ దగ్గ వి  
ద్యలు బోధించితి వందులోఁ దగినవిద్వాంసుల్ మహాభక్తవ  
ర్ములుత్యాగై కపరాయణుల్ వెలసియారూపంబులోఁద్రోవలో  
ఫలితం బందియు లాఁతివారలకు నా భాగ్యంబు నందింపరే!

౫౪

యమునాతీరము రాజఘట్టము మహాత్మా! నీకు విశ్రాంతి ని  
చ్చు మహాభాగ్యము నోచెనా! యెవరికై శోధించి విజ్ఞానభి  
క్షు మహాశ్రద్ధగ నింతకాల మొసఁగంగా నుంటివో యట్టి వ  
ర్గమె నికాబొట్టనుబెట్టుకొన్న - నికదుర్మార్గంబు వేయిండునా!

గీ

జాతికిజాతికి విషము చాచిన వర్ణవిభాగభూతమున్  
బ్రేతముఁజేసి—దాని విషబీజము దవ్వలఁ బాటవైచి యా  
పాతమనోజ్ఞమై కుటిలభావములన్ సమకూర్చియున్న యా  
తాతలనాఁటి సాంఘికవిధానము పెల్లగిలంగఁ గూల్పవా !

౬౦

కేవలరాజకీయములకే తన జీవిత మర్పణంబుగాఁ  
బోవక యాత్మశుద్ధిపరిపూర్ణతకై కఠినవ్రతంబు లె  
న్న వివరించి చూపితి వహా ! నినువంటి మహాత్ము నేడఁగా  
నీ వెలయంగఁజూతుమె మహిన్ జరకాలమునుండియేనియున్

౬౧

ఎవఁడోమూర్ఖుఁడుపైఁగవైందవ్రుఁడ నంచేదేదియోకూసి గా  
రవహీనుండయి యిట్టిసాహసము దౌరాత్మ్యంబుచూపించెనా!  
అవురా! యల్లరిమూఁకలై మతములోనన్యాయముల్ బొన్ని ధ  
ర్మవిరోధంబులొనర్చిసాధుజనమున్ మ్రుందింపఁగాపైఁతుమా!

౬౨

శివశివ! యిట్టిచేష్టలు విశేషముగా నొకరూపు సెంది మా  
నవ్రలకు జాడ్యమై పరఁగెనా! యిఁకఁదప్పదుముప్పుఁపైఁగ—గా  
రవమును గూలి దానను బరంపరగాఁ దన జాతిజాతి యు  
క్తివమయిపోయి గూపతి వికీర్ణ త సెందియుఁ గుందిమ్రుందదో!

౬౩

పశుబల మిట్లు పెల్లుబికి భారతవర్షము నెత్తికెక్కి దు  
ర్యశమును గట్టిపెట్టి తుదికారట మిట్లులు గూర్చునే! యహ  
ర్నిశ మొకయేబ దేండ్లుగ విరించియు వోలే సృజించి దేశమీ  
దశకును దెచ్చి ఘోర ఫలితం బిటులందితివయ్య బాపుజీ!

౬౪

మాయనిమచ్చ యాయెనునుమా! నవభారతజాతికెల్ల నీ  
గాయము మాన్పఁగాఁగల మగల్గలరే! భువిలో విషాదమై  
పోయె; సమస్తమానవులబుద్ధి పరీక్షయొనర్చు నా యువా  
ధ్యాయుఁడు దేవుఁడేతలఁచెనాయితట సేయఁగఁగోరియియ్యెడన్

౬౫

ఆటనిమంట—దీనియుడు కాటుట యెన్నఁడు లేదు; పైఁగ నిం  
డారఁగఁ బాటి యొక్కట మహార్థవమై భువినెల్ల ముంచు క  
న్నీరును జాలదోటు! గమనింపఁగ—నారౌఁడివారు బొత్తిగా  
లేరని చెప్పవచ్చును బలే! విధి చేసినదాని మార్పురే!!

౬౬

నాటి పరాభవానలమునకా మతివోయిన ప్రాణి చేష్ట లీ  
నాటికిఁ గన్నులంబడె 'వినాయకుఁ' డల్లువినాయకుండుగా  
నౌటనుగాదె యివ్వీధి ననర్థము లెన్నియొ తెచ్చి లోక మా  
రాటమువొంది కుండఁగ దురాగతముకా బచరించె ఎక్కటా!

\* వినాయక గాథ్యేగాఁడు

౪]

౬౨

భువనములన్ని యట్టుడికిపోయెఁ మహావిపదంబురాశిలోఁ  
దవిలి మునుంగుచుకొ బ్రతివిధానములన్ నడపింపలేక యీ  
యవసరమందు దిక్కుదెస నారయుచున్నది మూఢలోక; మి  
ట్లవునని యెన్నఁడేనిఁ గలనైనఁ దలంచియు వేచియుంటిమా!

౬౩

కలియుగధర్మమంచు గతకాలమె మేలని యెంచి మూఢులై  
పలికెడి సంశయాత్ముల స్వభావ మెఱింగియు జాతిసీతి సం  
కులతను బాపి యీ జనులకున్ హితమార్గము బోధచేసి యీ  
వల నొకదారి చూపితివి బాపుజి ! నీవిఁకఁ గానరావాకో !!

౬౪

ధరఁ గలుషంబు వాప నవతారము దాల్చినదైవ మిట్టు ల  
క్కఱయగునంతవట్టును వికస్వరనిర్మలనిర్వికార భా  
స్వరుఁడయిసంచరించియుపశాంతినిబొందెనోయేమొగాని యి  
తఱ్ఱి నెటుసైఁవరచ్చును! వృథా మనజన్మములన్ని యెన్నఁగా

౭౦

అనుకొనినంతకంటెను మహాత్ముఁడవయ్య మహాత్మ! బుద్ధిలో  
ననుకొనుమాట చెప్పను సమర్థుఁడ వాపయిదాని నవ్విధిన్  
బనిపడి చేయఁగాఁగల ప్రభావము నీయది; దానిఁబట్టి కా  
దనరెవరైన-నీవనిన దంతయు మేకొని లీఱగావలెకా !!

20

మతమున్ దేశమునోమఁగాఁగలమనఁమాత్మ్యండుపూజ్యండు  
శా

శ్వేతకల్యాణముగూర్చిమానవులకున్ స్వారాజ్యసామ్రాజ్యస  
ద్గతి నిశ్శంకముగా నొసంగునని లోకంబెల్ల నుత్సాహసం  
భృతమై వేచియునుండె దానిఫల మాభీలంబుగా మాతెనా !

21

ఆలము దీటిపోయె జయమన్నది భారతజాతి దయ్యె నిం  
కేల నిరాశ! సర్వజన మీఁబుష్పిపుంగవు దివ్యబోధ లు  
ద్వేలముగా వినంగను బదింబదివాగమృతంబుగ్రోల రా  
రేల యటంచు నుచ్చదశ నిచ్చియు నిట్టులొనర్తువే ప్రభూ !!

23

ఇక నెంజేననుకూలకాలము—తటాయంపంగ సాధ్యమ్ము కా  
దుకదా బ్రహ్మక్షనైవ: దేశమున కేదోగొప్ప మోక్షంబు చూ  
పకపోవంచుఁ దలంచి యూటడిలి యాభాగ్యంబుకై పెద్దపూ  
నికతో వేచియునుండఁగాఁ దుదికి దానిన్ రిత్తగాఁ జేయుచే !!

24

పలవల కంటిని రురలిపాటఁగ భారతమాతృదేవి య  
గ్గలమగు రోదనంబునఁ బొకారిలిపోయెడినాఁడు నీవు నె  
చ్చెలివయియాదరించియుఁగృశించినయామెకునూర్పువోసి  
యా  
వల నిదియేమి కష్టములపాలొనరించితివయ్య పెండియున్ !!

21

ఎదిగెడి మాతృదేశమున కేదోజవంబునుదెచ్చి ప్రాణముల్  
కుదురుగఁజేసి దాని కనుకూలవిధానము లోర్పిమై: ఓదిం  
బది సమకూర్చి సర్వము శుభంబుగఁ దీర్పఁగనున్న వేళ ని  
య్యది యెదురయ్యె దీనిఫలమక్కట! యెట్టులుకానవచ్చునో

22

చాలినయంతవట్టు తన సాహసవిక్రమన త్వదీప్తులు  
ద్వేలముగా వెలార్చి యొకవిజ్ఞత సభ్యతఁ గూర్చిదేశదే  
శాలు జోహారుసేయఁగ విశాంపతు లెల్లరు మోకరింప ని  
త్యేలువునోలె సర్వవృథివీతలమందును బూజలందవే!!

22

మొన్న నె జన్మభూమి కొకముఖ్యసమస్య పొకాళి వాదముకొ  
గొన్న విధాన మొక్క యనుకూల పరిస్థితి పట్టుదాఁక నీ  
వన్నముసైత మంటుకొనవైతివసా! యది పెద్ద యస్త్రమై  
బన్నముతీర్చివైచి యశుభంబులుమాన్పెనటంచుఁబొంగ మే!!

23

చిరకాలంబుగ నీవు మృత్యువును 'కుస్తీ' పట్టి మీమీ బలం  
బరయన్ లోకముమ్రోలఁ జూపితిరిగాదా గాంధీజీ! యోదియె  
త్తటి నేమైననునూనె నీవొకఁడ వీ ధాత్రీతలంబందు ను  
త్తరువీయంగ నెవండుకాదనుచు 'హుందా'చూపఁగాలేడిఁకన్  
నం



౭౯

మతమనుదానిలోఁ గఱకుమార్గ మడంచి పవిత్రభావముకొ  
బితుకుచుఁ బారమార్థికవివేకము ప్రోదియొనర్చి ప్రేమసం  
యుతమగు విశ్వమానవసహజరభావము నేర్పి ప్రాచ్యసం  
స్కృతి మొదలంటఁదెచ్చియు విశిష్టత గూర్చితివయ్య బాపుజీ!

౮౦

ఈ కొఱగానిదేశమున కింక మహాత్ములు పుట్టఁబోరులో  
కైకమహాత్ము దాఁచుకొనరైరిగదా! యొక యాతతాయి చీ  
కాకయి దేశగౌరవము గాలనురాచి, మతంబులోన ము  
క్కాకలు దీఱియున్న మొనగానిని గ్రుక్కిటఁబట్టి మ్రింగునా!

౮౧

కడచెను లెక్కలేని కడగండ్లు: స్వతంత్రత యన్న భావ మె  
క్కడ లవలేశమేనిఁ గలికంబునకేని యెఱుంగలేనియి  
య్యడవిమొకాలకొయ్యన భయంబును బాపి గుణంబు దెచ్చియ  
య్యడుమ లడంచి కీర్తి గడియింపఁగ నేర్పితివయ్య బాపుజీ!

౮౨

తీజనిసంధడిక మునిఁగితేలుచు నుండియు నిత్యకృత్యముల్  
మీఱని దివ్యమూర్తివినుమీ! నిలువెల్ల దయారసంబు నిం  
డారఁగఁ గానవచ్చెడి మహాపురుషుండపు నిన్నుఁబోలువా  
ధారయ లేరు—లేరు మహితాత్ముఁడు బుద్ధుఁడు దక్క నిద్ధరక

౨౩

అయిన జన్మమెత్తి యిటులయ్యె నటంచుఁ బ్రపంచమెల్ల నో  
హా! యని పెద్దసంబరము లొందియు బ్రహ్మరథంబుఁబట్టెదీ  
ర్థాయువు గల్గి యీతఁ డనయంబు జగంబున కూర్చునోసి భ  
ద్రాయితమూర్తి యకాననిగదామనమెంచితి మింతకాలమున్!

౨౪

కులములుగోత్రముల్ - బలిగఁ గోసి యణంచిన నిమ్మజాతిలో  
వెలసిన జాడ్యమున్ దివిచి విజ్ఞత గూరిచి మితశక్తి కా  
వలసిన దిచ్చి యీ భరతవర్షమువైభవ మెల్లఁ బెల్లుగా  
నిలువఁగడంగినట్టి మహనీయుఁడు నేఁడీకలేఁడు చూడఁగన్!

౨౫

తీరణశుద్ధియన్న దొక దివ్యగుణంబని శాస్త్రమన్నదా  
నికి భవిభో నిదర్శనము నీవెగదా మహనీయ! నీదు శ  
క్తికి జగమెల్ల లోనగు నుతింభినదన్న విచిత్ర మున్నదే  
యిఁకఁ గనరానిమూర్తివయి యేమి ప్రబోధ మొనర్పుచుం  
[ దువో!

౨౬

అకలుషదేశభక్తిభరితాత్మకు లెందఱో గోరి నీదు ప్రా  
పకమునఁజేరి రాజ్యపరిపాలన సేయఁగడంగినారు వా  
రికిఁ దగు నీతి మేలనుసరింపుచు దోసములున్న దిద్ది జా  
తికి గతిఁ జూపుచుందువుగదే! యని పొంగితిమయ్య గావుజీ!

౮౭

జలనిధిమంథనంబునఁ బ్రశస్తఫలంబది దక్కఁబోవుముం  
దొలసిన కాఁకూటమది యూరకపోయె నె! నేటి యీ మహా  
విలయము దానివంటిది! వివేక మెఱుంగని న్నేచ్చజాతి కో  
ర్తులు తుదికిట్టుదేశమునుగూల్చె నధోగతిలోన ముంచియున్

౮౮

ఒకయమృతంబు దక్కుననియోపిక చూపినవారు వేఱు; ప్రా  
పకమున మాకు భాగమని పంచుకొనంగఁదలంచి పెద్దగాఁ  
దికమక గూర్చి దానిని బదింబది బ్రోదియొనర్చి యెల్లవా  
రికిఁ గడగండ్లు తెచ్చిరి హరీ! మఱికొందఱు దుర్మదాంధులై

౮౯

చీటికిమాటికిన్ గలుపచిత్తము హత్తియు రచ్చకెక్కి జం  
జాటము తెచ్చిపెట్టఁగల జాతిని నీతికిబోధచేసి యా  
రాటము తీర్చిస్వాస్థ్యముతిరంబుగఁ గూర్పఁగఁ బ్రాణమొడ్డి పో  
రాట మడంపఁబూనెడి మహాత్ముఁడులేడిఁకఁ బాడుభూమిలో

౯౦

సయమును—పూట నేర్పరితనంబును—రెండవవానియందుఁ బ్ర  
త్యయమును లేక—సభ్యత సమన్వయబుద్ధి యెఱుంగలేక ని  
శ్చయమని తాను నమ్మినది చచ్చినదాఁకను మార్పుకోని దు  
ర్నయ పరులన్ శ్రమంపడి ఘనంబునఁ బెట్టితివయ్య బాపుజీ!

౯౦

కటకుమతాభిమానమున గంతులువైచెడి కోఁతిమూఁక ల  
కటయగునాఁడు తోడ్పడరుగాదె! యదాటునఁ బెత్తనంబుచే  
కుఁతినఁ బ్రమాదమేయగును—గొందల మందును లోకమెల్ల న  
త్తటి నెవరేమిసెప్పిన వృథాయగు—నియ్యది నీవెఱుంగవే!

౯౧

ఎఱిగియె రేఁబవల్లు శ్రమమేదియుఁ జూడక కాలిబాటలోఁ  
దిరిగితివయ్య దిక్కుదెస తేలని యా 'నవఖాళి'లోఁ బరా  
త్పరుఁ డిటువచ్చెనే యని యభాగ్యులు నీమహిమం బెఱింగి సం  
బరపడి మూఁగి;రా కథలు భారతగాథలుగావె మా కింక!!

౯౩

పరిణతసత్త్వలైన మునివర్యులుసైత మెఱుంగలేని య  
బ్బరములు రాజకీయములుఁ బూర్తిగ నీ యటచేతిలోనివై  
తిరిగినవయ్యఃయెవ్వరు నెదిర్చినవారలె లేరు నిన్ను సం  
దఱు నొకయోగిగా ననుదినంబు గణించి నుతించి కొల్వరే!!

౯౪

తీరికచిక్కి నల్లడలఁ దియ్యని నీయమృతంపుమాట ల  
వ్వారిగ వించు నప్పరమభాగవతోత్తములన్ స్మరింపఁగా  
నేరుతు మంచు సర్వధరణీతలమంపలివారు నిచ్చులున్  
గోరుచునుండ—నిట్లు ప్రతికూలముగా విధి యొంచి త్రుంచెనా!

౯౫

మాకున్ జిక్కులు దెచ్చునీ యవనసామ్రాజ్యంపుసంపర్క మే  
లా కోరందగునంచు హైందవులలో నాగుబ్బుగా నేడ్చి కా  
తాకుల్ మేముచుఁ గ్రాణమానధనవిఖ్యాతుల్ వృథావోయియ  
ఱ్ఱాకన్ గుందుచు మ్రందిరెందటో మహాత్మా! నీవువీక్షింపవే!

౯౬

ఓర్చితి మింతకాల మదియున్ బలహీనతగాఁ, దలంపఁగా  
నేర్చియు లాఁతిజాతు లొకనీతియు రీతియు లేక పోరులం  
గూర్చుచునుండ నెయ్య మొనఁగూర్చుచు దీక్షవహించి యి  
[క్కటుల్  
తీర్చియు నిందునందుఁగల తీర్పులు దిద్దుట కెవ్వ రుందురో!

౯౭

ఆవుల లేఁగలన్ గుతుకమారఁగ నిచ్చలుఁ గోయుజాతి నిం  
కేవిధి మార్తు? రందలి యనిష్టము తీర్పనుజాలువార లే  
రీ వసుధాతలంబున విధి! తుది క్షిప్తులొనర్చినాఁడ వ  
య్యా వెరవేది మాకుఁ? గనుమా నవభారతదుర్విపాకమున్

౯౮

మతమున్ దేశము నొక్కకంటఁ గని సంభావించి సార్వత్రికో  
న్నతి చేకూర్చితివయ్య: భావిదశకాంతర్యంబుఁ గన్నారఁ జూ  
చితిమయ్యా! యింక నీ ప్రబోధమున సుశ్రీలుదియిజాతి ధ  
న్యతమంబై వెలుఁగొందునే యని మహాత్మా! యెంతు ము  
[త్కంఠమై

౯౯

హైందవధర్మమన్నది నిరాశ్రయమై సవకంబు వోయి వి  
స్పందితమయ్యె: దానికొకపాదును ద్రవ్వీయు: దేజువోసి ని  
ర్బంధము లూడ్చివై చితివి భాగ్యము పండెను భారతీయు లు  
ర్విందలయెత్తి యెందు విహరింపఁగఁజాలుదు రంచు నెంచమో!

౧౦౦

మనసులుగల్పి యొండొరులమాటలలో నొక చెల్మిగూర్చి మేఁ  
కను బులిపజ్జ నుంచియు వికారము కల్గినీతి నేర్పి శాం  
తిని గడుబోధచేసి యొకతీరు వెలార్చితివయ్య:దానిఁ గా  
దనరు మహాత్మ!యందుఁ బరమార్థమెఱింగినయెవ్వ రేనియున్

౧౦౧

అదియొక సాకుగాఁగొని మహాత్మ! మతాంధులు విఱ్ఱివీడి దు  
ర్మదమునఁ బిచ్చటిల్లిరి నుమా! నిను నమ్మినవారి కాపదల్  
పోదలిన సైఁచుటే తగిన బుద్ధిగ నేర్పితివయ్య దానిచే  
మొదటికిమోసమేర్పఱుపఁబూనిరిమూఢులుకొందఱిమ్మహిన్

౧౦౨

చదువులు సంధ్య లేర్పఱుపఁ జాలని సాధుపథంబు సర్వభా  
కుదురుగఁజేసి దాని కనుకూలపరిస్థితిఁ గూర్చినాఁడ వి  
య్యదనున నిన్నుఁజూచుకొని యబ్బురమందుచుఁ బెద్దసంబరం  
బొడవఁగ నున్న వేళ విధి యోర్వకపోయె నదేమి పాపమో!

౧౦౩

ఆ దుర్మార్గుని దుశ్చరిత్రము మహాత్మా ! నీ చరిత్రంబులో  
నేదోరూపునఁ దెచ్చిపెట్టుటకు నా కిష్టంబు లేదైన—ని  
మేడిన్ గాథలుత్రవ్వఁగా నిదియు నీ మేలే సుమాయందు నీ  
బాధలోతీతఁ బరాత్పరుం గలసి శశ్వత్సౌఖ్యముం బొందవే!

౧౦౪

చలిచీమంబాలియింప నేరని యహింసామూర్తినిం జంపఁగాఁ  
గలగీరులో జనియించి రీభువిని దౌర్గత్యంబు మాయింపఁగాఁ  
గల పుణ్యాత్ములు లేరికన్ మఱియు నీ కాలుష్య మేపారి దు  
ష్ఫలముకా బెల్లుగ సంటఁగట్టియు మనస్తాపంబు గావించదో !

౧౦౫

వేనుక యజాతశత్రువు కవించి విరాటుని కొల్వులో నిజం  
బును వచియింపఁగా నృపుఁడు బుస్సునఁ బాచికపట్టికొట్టఁ జి  
వ్వన నెస రేఁగె నెత్తురది భూమికిఁ బాటఁగనీక దూరద్మ  
ప్తిని సరిపెట్టెద్రాపది;యినీ!యిది యట్టిదిగాదు చూడఁగా !

౧౦౬

ఒక కీలాలకణంబుగాదు—మది కేదో నెత్తుపేతై భయా  
నకమై నివ్వెఱగొల్పెఁ బ్రాంగణములోనన్ నాఁటితద్దృశ్యమిం.  
తకు దేశమ్మున కేమిసేయదు మహాత్మా! ఊమమే పుట్టియూ  
రకపోనిచ్చున! రేఁగి నల్లడల హోరాహారిగా మ్రొంగదే !!

౧౦౭

పూవులలోన పూజసలుపున్ జగ మెల్ల మహాత్ముడన్న - మా  
యావుల కేలయిట్టి దనయంబుగఁ దోఁపకపోయె ! దైవమా  
యావిపరీతవృత్తియె యనర్థముగా నిటు తెచ్చిపెట్టెనా ?  
లేవీక సద్గతుల్ - విలువ లేదీక భారతభూతధాత్రికిన్

౧౦౮

ఈ రాజ్యంబిటులిచ్చి యేల్బడియు మీదే యంచు స్వార్థకలా  
భారూఢంబగు నుద్యమంబు మొదలే యానంతయుంజూప; వీ  
దారిం బొండనిమాత్ర మందువు మనస్తాపంబు గల్గింపవే  
లా రక్షిగఁగ మిట్లానర్చె ? విధిలీలల్ దాటఁగాసాధ్యమే !!

౧౦౯

వాదరదీరియున్న పరివారము కొందఱు కుట్రవన్ని స  
ర్వాదరణీయమూర్తియు మహాత్ముడైన వెలుఁగొందువా  
[ ని-దు  
రోధులుసేయు మానిసిగ, రోసి వధించుట కేది కారణం  
బో దయచేసి తెల్పవె యయోమయమాయఁబ్రపంచమేప్రభూ

౧౧౦

తల్లియుఁదండ్రీయున్ మది వ్యథంబడఁ బాతకకృత్యమేలరా !  
యల్లరిపుట్టురా ! యని భయంపడి కాళ్లకు మొక్కిరంట; యా  
ప్రల్లదుడైన పుత్తుడె కృపారస మించుకలేనినీచుడై  
యెల్లరి కిట్టిగుండెదిగులే యుదవింఁచెఁ గిరాతవృత్తిమై



౧౧౧

దానికి 'లాటరీ' యట విధానము: భూసుర వంశ్యుడైన యీ  
మానిసి వంతువచ్చెనట; మారణహోమమొనర్ప యజ్ఞయై  
పూనియు నిట్లుచేసె నట - బుద్ధివిహీనుడు ఘోరపాపి యే  
పశానా కదా; కులంబుమరి నూదకుస్వస్తియుఁజెప్పెనేటితో

౧౧౨

వీని దురాకృతంబున వివేకు లనేకులు దేశమందుఁ బా  
పాన మునింగిఱొమ్ము తెగ బాఁడుకొనంగఁదటస్థమయ్యెఁగో  
పానఁ బవిత్రమూర్తులను బాపము ! బందెలవైచి, రిట్టి సం  
తానమదెల్ల నిట్టి యవతారసమాప్తికి మూల మాయెనా !!

౧౧౩

వేలకొలందిగాఁ బ్రజ,తపించి-మహాత్మునిఁ బొట్టఁబెట్టుకో  
నేల యటంచు గ్రుడ్లుఱుమి యింతలు చేసిన'వాండ్ర'జీవ మిం  
కేలయటంచు రేఁగి పొలియింతుముహంతకునంచుఁగ్రోధమా  
భీలముగాఁ జరించియు శపించియు స్రుక్కియు సోలి రెల్లెడన్

౧౧౪

మృత్యువు బ్రాహ్మణాకృతి'వరించియు వచ్చెనా యేమొ !  
[కానినాఁ  
డత్యలఘుండు శాంతిమయుఁ డద్భుతమూర్తియై కన్నుమూ  
[యునా!

నిత్యము లోకమందికఁ గనిష్ఠికకెక్కిన కీర్తి యిచ్చి దా  
ర్గత్యము మాన్పఁగాఁగలుగుజ్ఞాని యెవండు కలండుచూడఁగా

౧౧౫

దేశము కంటకస్థితికిఁ దెచ్చినఁడయ్యరునంటి వట్టి గు  
ప్తాశయునే యెఱింగె జగమంతయు నింతకు—వానిమించి యీ  
దేశములో నెపుట్టెగుఱుతిగవఁగ నొక్కఁడు బ్రాహ్మణబ్రువుం  
డీశ ! యిదేమి కర్మ మిదియిట్టిది యాటయె నీకు నిష్టమా !

౧౧౬

ప్రల్లదుడైన యొక్కకులపాంసను చేష్టలఁ జేసి తత్కులం  
బెల్లను రోషజుష్టమగుటేమియు వింతయుఁగానుగాని యీ  
యల్లరి కేదిమూల మదియైన నెఱింగియుఁ దస్తచిత్తులై  
యెల్లరు బుద్ధితెచ్చుకొనుటే యొక నిష్కృతి జాతికంతకున

౧౧౭

ఈ విపరీతకాలమున—ఈ యొకసంఘములోని\* పెద్దల  
య్యా! విధి యిట్లు చేసెనని యొక్కవిచారమునైనఁ జూపఁగాఁ  
బోవరు దానికేమి నలుమూలల ఖిండముఖిండ మొక్కటి  
త్రోవనుబోయె రోదసముతో మది నెవ్వఁగఁగూరియియ్యెడన్

౧౧౮

కత్తులువట్టి నెత్తులులు కాల్యలు వాటిచి శాంతిదేవతన్  
గుత్తుకనొత్తి దేశమునకున్ బెడఁదల్ గుడిసింపఁజేసెనా !  
బెత్తమునెత్తి లోకుల విభేదము వూర్పఁగడంగి యందుఁ—బై  
పెత్తన మేదియైన నొకవీసముగాని వెలార్పఁజూచెనా !

\*మహావాద్యులు

౧౧౯

మొదలు-మహాత్ముఁ డాపయిని మోక్షముచూపియు దేశదా  
[స్వమున్  
బ్రదులఁగఁజేసినట్టి యొకవీరుఁడు-వృద్ధుఁడు-జ్ఞానపీఠికల్  
గుదురుగఁజేసికొన్న యనఘుండు; పరాత్పర! యిట్టివాని బె  
ట్టిదముగఁ గాల్చినీచుఁడు గడించినలాభము ఘోరపాపమే

౧౨౦

వెనుక వివేకమున్ దొఱఁగి విజ్ఞుల జాద్గులఁ గాలరాచి పై  
కొనుతమకంబుతో నెదిరిగోడు నెఱుంగక హైందవంబు చే  
సెను గడుఘోరహత్యలు; విశేషముగా నవియే యనంతరం  
బనయము గూర్చెజాతి: కిదియంతయు నూరకపోవునాప్రభూ!

౧౨౧

ఆ దోసంబునఁగాదె హైందవులలో నారాటముల్ పుట్టి పై  
నేదోయావున దాస్యశృంఖలముతో నీ నాఁటికిఁ మోక్షమే  
లేదాయన్నటు లూఁగి తూఁగి తుదికిం గ్లేశంబు దీర్పంగ రా  
వే దైవంబని కుంది; రట్టిదశలోనే యిట్టి దుష్కృత్యమా !!

౧౨౨

ఇప్పటి యీ ప్రయత్నమది యింతటఁబోవునె! దేశమెల్లఁ గ  
న్విప్పియుఁ జూడదీ! తగినవెజ్జ చికిత్సను జేయఁజే! మదిం  
గప్పిన తామసంబును లుకాలుకలై యొకవింత జ్ఞానముం  
దప్పకరాదె! దానికొక దారియుఁ గానఁగరాదె చూడమే !!

౧౨౩

జైనులబౌద్ధులన్ నలుకఁజాలిన జాతిమహాత్మునిట్లు అం  
పానను గోసెనన్నఁ బొరపాటునుగాదు - విశేషమేమియున్  
గానము; గాని యీ యుసు రెకాయెకి రేఁగి సమస్తమైందవ  
ప్రాణము లూఁచముట్టుగఁగృహరహితంబుగదోఁచివేయదో!

౧౨౪

మతమున ద్వేషముంబొదివి మాయని గాయముసేసి దానిదుః  
స్థితిగుఱుతింపలేని యొక దేశము చూపెడిచేష్ట లిట్టివై  
వెతలనుగూర్చుఁ బానను విభిన్నత రూపముసేంది సర్వదు  
ర్గుతులకుఁ దావలంబయి వికావితలై యది కూలిపోవదో!

౧౨౫

మూరెడు ముందుసాగి కనుమూసినలోపల దేశమంతయున్  
మూరెడుపోయె వెన్నకుఁనపాయమెగాని యుపాయ నేదియున్  
దోరపువేడిలో మదికిఁ దోపదు—సర్వవిధాల జ్ఞానభం  
దారము రాలిపోయె నకటా! మనదుర్గతి యిట్టులయ్యెనా!

౧౨౬

మన కింతే గతి యంచు నూరుకొనిరా మన్నింపదే దేశమై  
ననుగానీ: యొకనైన నిట్టియెడలన్ గాన్నించుచున్నట్టి కు  
ల్లును సాంతమ్ముగదోడి వేయవలె—ఆ లోపమ్ము రూపింపరా  
దని తాటస్థము చూపిరా నరకమే యాధారమై పోవదా||

౧౨౭

అక్కను దీర్పగా నెవనికైనను గత్తికటారులున్నవం  
చుక్కన రేగి మీదబడు టొక్కవిధానమే ! రాజకీయమే!  
చక్కనిబాట యేర్పఱచి సాగియు రండని వ్రేలుసూపి నల్  
దిక్కుల జ్ఞానదీపికలు దీర్చినపండును జంపుకొందుమే !

౧౨౮

ఆదిగో! తూరుపుదిక్కులో నెఱుపు దృశ్యంబయ్యె-నామీద న  
య్యుదయంబున్ గనవచ్చునంఘమదిలోనుత్సాహ ము తేనెకమై  
పొదలన్ రివ్వునఁ గాఱుచీకటులు సంపూర్ణంబుగాఁగ్రమ్మి య  
భ్యుదయంబున్ హతమార్చె; శాప మనియేమోగాని యీజా  
[తికిన్!

౧౨౯

పాయనిప్రేమ చూచి నిరపాయపథంబును నేర్పగా నుపా  
ధ్యాయుఁడుగా మెలంగి యరయంబు జగంబె కుటంబమంచునా  
ప్రాయమువొందిముందడుగువైచుమహాత్మునిజంపుకొన్న యీ  
గాయము మానునే యుగయుగాలకునైన ధరిత్రిలోపలక !

౧౩౦

అసయము దేశభక్తిని సమంచితరీతిని నూతిపోసి యూఁ  
పున చొక ధోబు దేండ్లుగ నపూర్వమహోద్యమచిద్విలాస ము  
య్యన నడపింపనేర్చిన మహాత్మునిబట్టి వధించుజాతి నే  
మనఁగలదయ్య లోక ! మది నూఱునె యెన్నఁటి కేనిమేదినికో?

౧౩౧

తనయస్త్రంబు స్వరాజ్య మిచ్చెననియ్యతన్ బోవ కామింద నే  
ర్పన నింటగల దోషరాసులను సంపూర్ణంబుగాఁ గత్తిరిం  
వను రేయుం బవలోర్పు సూపుచు మహాభారంబు మోయుం

గఁబూ

నినవానిం బొలియించుజాతి నెవఁడేనిన్ మెచ్చిప్రేమించునా!

౧౩౨

తలయెత్తంగలరే ప్రపంచమున నిందం గుందు నీ భారతీ  
యులు! లోలోపల నున్నకుళ్లు మదిలోనూహింపఁగారాని చేఁ  
తలలో దించిన దానిసైవఁగలరే — తబ్బిబ్బులై పోదె భూ  
తలమే! యింతకుదీనినిష్కృతియులేదాస్వామి! లోకంబులో !!

౧౩౩

తనకన్నట్టి తనూజునే హరిహరీ! దాక్షిణ్యమే లేక చం  
పిన యా వెంగలివిత్తుఁ జూచి కడకున్ బీభత్సుగాఁ గ్రుంగిపో  
యిన యీ భారతమాతృగర్భముననున్ హేరాశమై కానవ  
చ్చిన ఊకంబును దీర్చునాత్తుఁడెవఁడినీ! యింతదుర్మార్గమా!

౧౩౪

సూలశరీరమున్ గఱకు ధోరణిఁ గాల్చిన పిచ్చివాని కే  
లా లభియించు మేలు! పదిలంబుగ నప్పుడె సూక్ష్మదేహ మా  
బాలము సర్వబుద్ధులకుఁ బట్టి మహాత్మునిమీఁదిభావ ము  
ద్వేలముగాఁ బెనంగొనె విధి! యిది నీదు విచిత్రసృష్టియా !

౧౩౫

పోవయ్యా! పదిమంది నాదుకొను నా పుణ్యాత్ము నీ వేల యీ  
త్రోవక రక్కనుచేతి కిచ్చితివి సంతోషమ్ము నీకయ్యెనా!  
కావక బోవను నీవెగావె! మఱిమాకాలుష్యముక సర్వముక  
బోవక జేయవె! దారియేదొ సరిగా బోధింపవే యి త్తటిక!!

౧౩౬

ఇది మా పెద్దలబుద్ధి మార్పుదలకై యే దేదేదియో ప్రాచితం  
బది నీ చేసినదంచు నెంచవలెనా! యా ముక్క స్పష్టంబుగా  
మదికిక వచ్చెడిరీతిఁ జెప్పవలదా! మా జాతి సామాన్యమై  
నది గాదయ్య:మహాత్మునే నజుకున్నారన్న విడ్డూరమా !!

౧౩౭

కఱకఱఁగోసి కండలను గానుఁగవేసి, మతంబుపేర ము  
వ్కరమగు త్రోవలో నడువఁగాఁ గనునైగలుచేసి చూపి సం  
బరపడుజాతి మాది; పొరపాటని వారికి బోధసేయ దు  
వ్కరమగుకార్యమై ప్రళయకాలము సైతము తెచ్చిపెట్టదో!

౧౩౮

ఆ యంశంబది జీర్ణమై తరతరా లా భాగ్యమే పెద్ద యా  
ప్రాయంబై గడిదేఱినట్టితెగలో నాజాతినంతానమి  
ట్లాయెక జిత్రములేదుగాని జగమే యల్లాడు నీ దుష్కృతిం  
జేయక బ్రాణము లెట్టులాప్పె! నదియే చింతింతు మత్యంత  
ముక

౧౩౯

తనకన్నే తనవేలువెట్టి యెవఁడో, త్రావ్వండు' నవ్వంబు చే  
సినయన్నట్టులు లోకబాంధవుని హింసించెంగదా ! దానికై  
వనటం గూరిన లోక మిందఱను. సంబాళింపఁగాఁ జేతనై  
న నరుండెవ్వఁడో చెప్పుమాయెచటనై నన్ గాని యిప్పట్టునన్

౧౪౦

ఉన్నదియూడ్చివై చుటయు నొక్కఁగునంబునుగాదు-లేని దే  
మన్నను దెచ్చిపెట్టఁగలరయ్య! మహాత్ముని నంటివ్యక్తి యిం  
కెన్ని యుగాలకేనియు మహిం జనియించునె! సావ భూమి కా  
మన్నన దక్కునే! కలుషమార్గము గూఢముమార్గ మున్నదే!

౧౪౧

లోకము రాజకీయమగు లోపముచే బెగఁజొందువేళ ధ,  
రైకపథానువర్తియగు వ్యక్తి జనించును గాదే! వానికై  
లోకులుచూతు: రట్టిస్థితిలో నిదియేమి గుర్రాగతంబు నీ  
వీ క్రియఁజేసి యేటి కెదురీతయు నీదితిహాసో సోదరా!

౧౪౨

నినుఁగొండాడుదురాత్ములెవ్వరయినన్ నీచేతఁబూఁకొంచుమిం  
చినప్రోత్సాహము సూపు పాపులయినన్ జిత్తంబులోనై న దీ  
నిని నీచంబుగ నెంచరో! కరుణ లేనేలేదురా యన్న ధో  
రణిలోఁజూడరా! యోరి! నీకొలముక్తార్యంబెట్టిదై పోయెరా!



౧౪౩

నలువకొలంబులోఁ బొడమినాఁడవురా ! ఎవరిట్టిసీతులన్  
గలిపినవిద్య నేర్పిరి జగాన ? నినుం గని తల్లిదండ్రు లె  
ట్టులు నుఖమందియుందురొ ! కడుంగడు నీచుఁడనైన నీకు మి  
త్తులు నెవరోగదా ! పరమధూర్తశిరోమణిపుంగవాగ్రణీ !

౧౪౪

నీవాక'పత్రికన్'నడపు నేర్పరివంట విచిత్రమైన హ  
త్యావిధికర్మకాండమున కందుఁ బ్రణాళికలిత్తువా దురా  
త్మా ! విధి నీకుఁదగ్గ వసుధాఽసురవంశమె యిచ్చె; నీవు పా  
పావిలమూర్తివై తివిగదా ! యిక నిన్ను సహింప రెవ్వరున్

౧౪౫

వలవల యేడ్చి, మాతరమువారిక సర్వధరాతలంబులో  
పలఁ దలయెత్తి యెట్లు నిలుపంగలనూ యని బెగ్గడిల్లి కాల్చి  
నిలువక క్రంగి యిప్పటికి లేచియు వీధికి రారు బుద్ధిమం  
తులునినుంగన్న దేశమునః ధూర్తుడ ! నీకెటుతోఁచెనోగదా !

౧౪౬

పయిగాత్మాత్త్రముబ్రాహ్మ్యమున్ నెఱిపియావద్భారతంబేకదీ  
క్షయుఁగైకొంటకు మూలమెవ్వరొ యెఱుంగన్ తేవె మూఢా  
త్మ ! నిం  
దయె నీనెత్తినిమోయనేర్చితివె ! నీ దౌర్భాగ్య మేమందు! సుం  
శయ మింకేల ! కఠోరనారకనివాసం బొందియున్ గుండవే !!

౧౪౭

గీతాభాష్యము వ్రాసి లోకము పరీక్షింపగ విజ్ఞానవి  
భ్యాతుల్ లెస్సగడించి దేశమున కజ్ఞానంబుఁ బోకార్చి ప్ర  
భ్యాతుండయ్యె-తిలక్ ప్రభుండు: సరిగాఁ బ్రారబ్ధమిట్లాయె-దు  
ర్జాతుండీతఁడు వాని జాతియు మహారాష్ట్రుడుంగా నయ్యెనా !

౧౪౮

ఆ వీరాగ్రణి శ్రీశివాజిచరితం భాసేతుశీతాచలం  
బేవారుక గణుతింతురోరి ! యది నీ క్షిప్తంబు గాదోటు! మూ  
ర్ఖా' వైరూప్యము తెచ్చిపెట్టితివి శ్లాఘ్యంబైన తల్కి-ర్తికిం;  
జావక రాదెనించునాఁడె'యిటుహింసామూర్తివై యుందునా

౧౪౯

ఒకనాఁ డద్దమరేయి నొంటిమెయి నేదో దృష్టిశోవచ్చి కో  
రిక వినించిన యన్యకాంతఁ గని సంప్రీతిన్ శివాజీప్రభుం  
డకలంకంబగు భక్తిజూపఁ నిది సేమయ్యాయ ద్దేశ దేశ మి  
ట్టికారాతుం గనిపెంచె ! నెవ్వఁడీకలేఁడే వీని శాసింపఁగా !

౧౫౦

తిలక్ ప్రభుండు దేశమునఁ దీర్చియు దిద్దిన రాచబాటలో  
పలఁ బాలుపైన యంశమును గాయక భావుజి, స్వీకరించి లో  
కులకు స్వరాజ్యమిచ్చెనిదిగో యని మొన్న నె: దానికిట్టి హ  
త్యలు తగునా కృతఘ్నుడ! కృతాంతుఁడు నిన్నెటు త్రుంచి  
వైచునో !

౧౧౧

నీదు'ముతా'యొకండు ధరణిం గలదంచును నాఁడునాఁటి కే  
వో దొరకంగసాగె సమయోచితమైనవి వ్రాత; లందుచే  
బాధలు పెద్దగాఁ జెరిగి పాపము పున్నెము లేక బేళ మే  
దో దురవస్థలో దొరలుచున్నది—ముందిక నెట్టులుండునో

౧౧౨

'జరిగినదానికీన్ వగవ. జాలకయుండముగాని, లోక మి  
త్రతీనికనైన బుద్ధి స్తిమితంపడి యుండుట లగు; బాపుజీ  
జరిపిన యుద్యమంబుచు నిజంబుగ నర్థముచేసికొంచు న  
త్రైతఁగున సంచరించుటయె దివ్యపరిష్కృతి యెల్లవారికిన్

౧౧౩

మొదలుకృశించి యెత్తువడి ముచ్చటతీతక చిక్కమోములన్  
వదలకయున్న దేశమునఁ బాపము లిట్టివి పుట్టెనేని యా  
పద/లెటుదూరమాను ! నవభారత మెట్టులు రాణసెందియ  
భృదయము తెచ్చుకోఁగల! నయోమయమైపడికూలిపోవడే !

౧౧౪

గ్రద్దలువోలెఁ బొంచియు దురాశకుఁజిక్కినప్రక్కదేశముల్  
ముద్దుగఁగూరుచున్నవి సమూహముగా దిగమ్రింగ నింటికిన్  
బెద్దయుఁబోయె—నింక విలపించిన లాభము లేదు ధైర్యమున్  
దడయుఁ బూని కావలయుదాని సమీక్షయొనర్పఁగావలెన్

౧౫౫

ఆయన పుణ్యమా యని సమస్తధరావలయంబు నేలఁగా  
ధీయుతు లెందఱో బయలుదేఱిరి దేశములోనః వారి కా  
యాంబున హాసంపద లయాచితరీతి నొసంగిరేని యీ  
గాయముమాను స్వస్థతయుఁ గల్గును భారతమాతృదేవికిన్

౧౫౬

చీమయుఁ జావకుండఁ బరిశీలనసేయుచు భావిభారతం  
బోమియు సర్వథా తగిన యుష్మతి గూర్పఁగలారుఃవారిఁగ  
న్బ్రామి తొలంగరా దవల—వారికి లోపడి వారు చెప్పన  
ట్లే మెలఁగంగ సౌఖ్యమది యెట్లులు దక్కకపోదు జాతికిన్!

౧౫౭

మనసుకలంకు మాని యవమానముదీఱఁ బ్రభుత్వమిచ్చు శా  
సనములు గారవించి పరుసంబులు నల్కక యైక్యభావముం  
జెనఁగొనఁజేసి యగ్గలపుఁజేమను బ్రోదియైనర్చు టొక్కటే  
మనకు శరణ్యమార్గమునుమా! యింక నింతకుమించిలేదికన్

౧౫౮

ఆయన బోధ చేసిన సమస్తము నిప్పటికైన బుద్ధిలోఁ  
భాయక శ్రద్ధగాఁ దగినపద్ధతిగా గుఱుతింతు రేనిఁ బు  
ణ్యాయతనంబుగా ధరణియంత ముమాటియుఁ గ్రొత్తలోకమై  
పోయి మనోజ్ఞమైరుచియుఁబుట్టఁగఁజేయదెబ్రహ్మ కేనియున్ !

౧౧౯

దేశమ లన్ని దెబ్బతిని తిక్కయడంగియుఁ గ్రుంగికూలి యే-  
దో శ్రమయోర్వలేక తగునోపిక చూపను జేతఁగాక య  
త్యాశకుఁబోయి పిట్టపిడ్డుగైన యవస్థకుఁ జొచ్చి శాంతికై  
యాశపడంగఁజూతుము; మహాత్మునిమాటనునాఁడువిన్నవే !

౧౬౦

ఏఁబదియేండ్లనుండి సుఖ మేదియులేక యనారతంబు సం-  
ఖ్యాబహుళంబుగా ననుచరాళియుపైతము స్రుక్కిసోలి తో  
డై బవరంబు శాంతిమయమైనది చేయ-స్వరాజ్యమిచ్చి యా-  
పై బలమింతఁగూర్చె; నిక భావియుగంబున భాగ్య మెట్టిదో !

౧౬౧

ఉత్తర హైందవంబున గుణోత్తరు లెందఱో వీరమూర్తులై  
యెత్తునకెత్తు త్యాగముపరీక్షగఁజేసియుఁ బ్రాణమిచ్చి య  
త్యుత్తమరీతి దేశమున కున్నతి గూర్చిరి; దీని కెన్నఁడుకా-  
గ త్తిని దూయరైరి యపకారమొనర్చియెఱుంగ రేరికి

౧౬౨

ఇటుకునఁబడ్డ దేశమున కిప్పటికై నను మోక్షమిచ్చి సం-  
బరమునుగూర్ప నేర్చినది బాపుజియార్తయె; యారహస్యముం  
గఱపెడివానిజీవితముగాథ యెఱింగియు భారతీయు లం-  
దఱుఁ దరియింప రే! యదిప్రధానముగామది నెంచ రే యిఁకకా

౧౬౩

ఇంతయు దైవలీలయనియే గుఱుతించి సమస్తలోకవి  
భ్రాంతిని గూర్చు తామసముపజ్జకుఁ బోవక భారతీయధీ  
మంతులు శాంతిదూతలు ప్రమాణముగా మనకిచ్చియున్నవే  
దాంతము నమ్మఁగావలెవృథాయనరా దొకయింతయేనియున్

౧౬౪

మతమునమన్వయించి సుకుమారముగా నొకత్రోవచేసి యిం  
పితమగు జ్ఞానదీప్తిమొలిపించి యమూల్యఫలంబు దానిలోఁ  
బితుకుచు సర్వమానవులప్రేమను గ్రోలిన యా మహాత్ము జీ  
విత మొకవెల్గుగా వెలసి విజ్ఞతఁ గూర్చెడుఁగాత భూమికిఁ!

౧౬౫

తమదోసమ్ము లెఱింగి, యాయనకుసంతాపమ్ముచేకూర్చి యు  
క్రమమార్గంబున విఱ్ఱివీఁగుమనుజుల్ రాఁబోవులోకంబు నా  
శము గుర్తించిమెలంగియింకనయినన్ స్వాంతంబుదౌష్ట్యంబులే  
శముగానీ కనరాక హాయిమెయి నిచ్చుల్మంద్రుగా కిద్దరన్!!

౧౬౬

ఆయనధర్మసూత్రముల్ కందఱు నొదల లొగ్గి దాన-భ  
ద్రాయితమైన శాంతివరమావధి నేర్తురుగాత! సర్వభే  
శీయుల జాతిభేదగుణశీలములందలి వైపరీత్య మా  
యాయువిధాల గూఢపటి యనంతసుఖం బొనరించుఁగావుతన్!!

౧౬౨

తీటికచూచి దీని సరిదిద్దుటకేని మనస్కరింప కా  
తీరునవేడియాటనివి దెచ్చియు నచ్చున కిచ్చినాడెగ  
న్నీరిటులింకుదాక మహనీయుని దివ్యమహత్వతత్వమున్  
గూరించి నేర్చినంతవఱకున్ నుతియించితిఁ జత్తగింపుడీ!!

౧౬౩

అవధానంబుగ నశ్రుతర్పణముగానా దివ్యనింగూర్చి నా  
జవనత్వంబులు క్రుంగి, కూలియు మనస్తత్వంబు వక్రించి సా  
ప్తవహీనంబయి యున్నయిట్టితఱి నివృత్త జిన్నికావ్యంబు వ్రా  
\*సి విచారం బదితీర్చుకొంటిని 'నమస్తే'సర్వలోకేశ్వరా!



\* 81-1-48 మొదలు } రచన  
18-2-48 తుది }

సీబిఆర్ ఫ్రంట్‌రిన్ డ్రెస్. తెనాలి. జి. 89, 2-48—1000



ఈ గ్రంథకర్త

వైదికవాఙ్మయ చరిత్రము

సతీసత్పతి (పద్య)

தகவலிங்கி

(చంద్రాపీఠచరిత్ర)

కామశాస్త్రము

కావ్యమాల 1 భాగము

కావ్యమాల 2 భాగము

సూర్యాష్టమము

ధర్మశాస్త్రము

కవులకథలు

వరద్యుచి

**ఈశ్వర సేవకులు**

వి. కమకధలు

గ్రమొక్కబడి (పద్య-కా)

ఈ కథము

## బృహత్కథలు

ॐ नमो भगवते वासुदेवाय

విక్రమాదిత్యము

శ్రీ లభ్యంజికలు

బాహుజి (పద్య. కా)

కలిపురాణము ౨౨

సవభారతము ౨౨

అంశము

పండితుఁడు

కళాపరిజ్ఞానము

భావాప్రోషక గంధమండలి

అమృతలూరు - గుంటూరు జిల్లా

